



भारतीय
प्रौद्योगिकी
संस्थान
काशी हिन्दू विश्वविद्यालय



INDIAN
INSTITUTE OF
TECHNOLOGY
BANARAS HINDU UNIVERSITY

☎ 0542 2366676: e-mail : pro.ppc@itbhu.ac.in

कुलसचिव कार्यालय
(प्रेस एवं प्रचार प्रकोष्ठ)

दैनिक जागरण

Office of the Registrar
(Press & Publicity Cell)

दिनांक : 28.01.2019

उमंग और उत्साह के बीच लहराया तिरंगा

जासं, वाराणसी : गणतंत्र दिवस पर ग्रामीण क्षेत्रों में उत्साह का वातावरण रहा। जगह-जगह ध्वजारोहण के साथ विविध कार्यक्रम आयोजित किए गए। जगह-जगह तिरंगा यात्रा निकाली गई। रोहनिया : राजातालाब तहसील पर एसडीएम अंजनी कुमार सिंह तथा स्वतंत्रता सेनानी पंडित सीताराम शास्त्री, आराजी लाइन ब्लाक पर ब्लाक प्रमुख प्रतिनिधि डा. महेंद्र सिंह पटेल ने झंडारोहण किया। इसके अलावा छात्र-छात्राओं ने रंगारंग कार्यक्रम प्रस्तुत किए। वहीं युवाओं ने डीजे के साथ मोटरसाइकिल जुलूस निकाला। बड़ागांव : क्षेत्र के सरकारी प्रतिष्ठानों के साथ शिक्षण संस्थानों में कार्यक्रम आयोजित किए गए। बलदेव इंटर कालेज में विधायक डा. अवधेश सिंह ने 50 दिव्यांगों को ट्राई साइकिल वितरित किया तो पेंशन शिविर में 255 लोगों का रजिस्ट्रेशन किया गया। रामनगर : नगर पालिका परिषद में पालिका अध्यक्ष रेखा शर्मा ने ध्वजारोहण किया। चौक चौराहे पर

आइआईटी में कर्मचारियों से खिलाड़ी भी सम्मानित

वाराणसी : आइआईटी, वीएचयू में निदेशक प्रो. पीके जैन ने प्रशासनिक भवन में ध्वजारोहण किया। इस दौरान प्रेस एवं प्रचार प्रकोष्ठ और संपदा कार्यालय में उत्कृष्ट कार्य करने वाले कनिष्ठ सहायक उत्कर्ष श्रीवास्तव व तकनीकी बर्ग में कामता प्रसाद को विशेष सम्मान प्रदान किया गया। पिछले माह हुई प्रतियोगिता में बेहतर प्रदर्शन करने वाले भी सम्मानित हुए।



उत्कर्ष श्रीवास्तव को पुरस्कृत करते निदेशक प्रो. पीके जैन व अन्य

व्यापार मंडल रामनगर व युवा एकता मंच ने विभिन्न कार्यक्रम आयोजित किया। इसी प्रकार अन्य संस्थानों में ध्वजारोहण किया गया। चौबेपुर : शिक्षण व अन्य संस्थानों में गणतंत्र दिवस की धूम रही। सेतापुरी : क्षेत्र में जगह-जगह तिरंगा यात्रा निकाली गई। वहीं सरकारी व गैर सरकारी प्रतिष्ठानों पर झंडा फहराने के बाद देश भक्ति का गायन तथा सांस्कृतिक कार्यक्रमों की धूम रही। मधुमखियां गांव निवासी किसान घमंडी पटेल ने धौकलगंज बाजार में गोभी वितरित किया। हरहुआ : ब्लाक मुख्यालय पर प्रमुख

डा. अशोक पटेल व बीडीओ ने ध्वजारोहण किया। इसी प्रकार अन्य संस्थानों में समारोह आयोजित किया गया। काशी विद्यापीठ ब्लाक : ब्लाक मुख्यालय पर बीडीओ डा. रक्षिता सिंह सहित अन्य संस्थानों में संस्था प्रमुख ने ध्वजारोहण किया। सारनाथ : महाबोधि सोसाइटी ऑफ इंडिया के तत्वावधान में मूलगंध कुटी बौद्ध पार्क में तीनों विद्यालयों के बच्चों ने गणतंत्र दिवस मनाया। महाबोधि विद्या परिषद अध्यक्ष प्रो. राम मोहन पाठक ने तिरंगा फहराया। भिक्षु के मेधानकर थरो, डा. बेनी माधव मौजूद थे। राही पर्यटक

आवास गृह में आरएन पाल, पुरातत्व संग्रहालय पर अधीक्षण पुरातत्व विद डा. नीरज सिन्हा, वन विभाग में वन क्षेत्रधिकारी एनपी सिंह, रेलवे स्टेशन पर अधीक्षक एसपी सिंह ने झंडा फहराया। कछवारोड : व्यापारी व भाजपा कार्यकर्ताओं ने पांच किमी तक ध्वज यात्रा निकाली। विधायक नीलरतन पटेल नीलू ने अपने कार्यालय पर झंडारोहण किया। इसी प्रकार मिर्जापुराद, चिरईगांव, चोलापुर आदि क्षेत्रों में भी कार्यक्रम आयोजित किए गए। दानगंज : दानगंज प्राथमिक विद्यालय प्रथम व द्वितीय के छात्र-छात्राओं को शिक्षण सामग्री का वितरण किया गया।